

# याकोबाचे पत्र

काळ : इ.स. ४५ ते ४८

लेखक : याकोब

याकोबाने हे पत्र प्रामुख्याने "विखुरलेल्या बारा वंशांना" (यहुदी ख्रिस्ती) उद्देशून लिहिले होते. त्याची मुख्य कारणे खालीलप्रमाणे आहेत:

- विश्वासाची परीक्षा आणि धीर : छळामुळे विखुरलेल्या विश्वासूंना संकटात आनंद मानण्यास आणि धीर धरण्यास प्रोत्साहित करण्यासाठी. (याकोब १:२-४)
- पोकळ विश्वासाचा निषेध : केवळ शब्दांनी "माझा विश्वास आहे" असे म्हणणाऱ्यांना ताकीद देण्यासाठी की, जो विश्वास कृतीत उतरत नाही, तो मेलेला आहे. (याकोब २:१७)
- जीभेवर नियंत्रण : मंडळीतील वादविवाद आणि एकमेकांविषयी वाईट बोलणे थांबवण्यासाठी. (याकोब ३:५-६)
- जागतिकतेचा निषेध : जगाशी मैत्री करणे म्हणजे देवाशी वैर करणे होय, हे समजावून सांगण्यासाठी. (याकोब ४:४)

## A. संकटात आनंद माना

संकटे आपला नाश करण्यासाठी नसून आपल्या विश्वासाची परीक्षा घेऊन आपल्याला "सहनशीलता" आणि "पूर्णता" देण्यासाठी येतात. आपण देवाकडे विश्वासाने बुद्धी मागितली पाहिजे.

- वचन: "माझ्या बंधूंना, नाना प्रकारच्या परीक्षांना तुम्हांला तोंड द्यावे लागते तेव्हा तुम्ही आनंदच माना.. " (याकोब १:२)

## B. केवळ ऐकणारे नसा, तर पाळणारे व्हा

देवाचे वचन केवळ ऐकून स्वतःला फसवू नका, तर त्याप्रमाणे कृती करा. जो केवळ ऐकतो तो आरशात स्वतःचा चेहरा पाहून विसरणाऱ्या माणसासारखा असतो.

- " वचनाप्रमाणे आचरण करणारे असा, केवळ ऐकणारे असू नका; अशाने तुम्ही स्वतःची फसवणूक करता. " (याकोब १:२२)

### C. विश्वास आणि कृती

याकोब स्पष्ट करतो की अब्राहाम आणि राहाब यांचा विश्वास त्यांच्या कृतीतून सिद्ध झाला. कृतीशिवाय असलेला विश्वास हा प्राणहीन शरीरासारखा आहे.

- " म्हणून जसे शरीर आत्म्यावाचून निर्जीव आहे तसा विश्वासही क्रियांवाचून निर्जीव आहे.. " (याकोब २:२६)

### D. जीभेवर ताबा आणि स्वर्गीय बुद्धी

जीभ शरीराचा एक लहान अवयव असला तरी ती संपूर्ण आयुष्याला आग लावू शकते. खरी बुद्धी ही शांतताप्रिय, नम्र आणि दयाळू असते, जी वरून (देवाकडून) येते.

- " वरून येणारे ज्ञान हे मुळात शुद्ध असते; शिवाय ते शांतिप्रिय, सौम्य, समजूत होण्याजोगे, दया व सत्फळे ह्यांनी पूर्ण, अपक्षपाती, निर्दभ असे आहे.. " (याकोब ३:१७)

### E. वासना आणि पापाची उत्पत्ती (The Origin of Sin)

याकोब स्पष्ट करतो की, देव कोणाचीही परीक्षा वाईटाने करत नाही. पापाची सुरुवात बाहेरून नाही, तर आपल्या स्वतःच्या आतून होते.

तर प्रत्येक माणूस आपल्या वासनेने ओढला जातो व भुलवला जातो तेव्हा मोहात पडतो. मग वासना गर्भवती होऊन पापाला जन्म देते; आणि पाप परिपक्व झाल्यावर मरणास उपजवते. याकोब १ :१४ ,१५

### F. नम्रता आणि प्रार्थना

देवापुढे स्वतःला नम्र करा म्हणजे तो तुम्हांला उंच करील. तसेच, आजारी लोकांसाठी विश्वासू प्रार्थना करण्याचे महत्त्व यात सांगितले आहे.

"बंधून्तो, एकमेकांविरुद्ध बोलू नका. जो बंधूविरुद्ध बोलतो व आपल्या बंधूला दोषी ठरवतो तो नियमाविरुद्ध बोलतो व नियमाला दोषी ठरवतो; आणि जर तू नियमाला दोषी ठरवतोस तर तू नियम पाळणारा नव्हेस, न्यायाधीश आहेस.. " (याकोब ४:१०)

"तेव्हा तुम्ही निरोगी व्हावे म्हणून आपली पातके एकमेकांजवळ कबूल करून एकमेकांसाठी प्रार्थना करा. नीतिमानाची प्रार्थना कार्य करण्यात फार प्रबळ असते." (याकोब ५:१६)